



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	20	2018



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdsannidhanam2019@gmail.com

പുണ്യദർശന നിർവൃതിയിൽ ഇതരസംസ്ഥാനങ്ങളിൽ നിന്നുള്ള അയ്യപ്പന്മാരും ഇതരസംസ്ഥാന ഭക്തജനങ്ങളുടെ എണ്ണത്തിൽ വർധനവ്

കലിയുഗവരദനായ പൊന്നമ്പലവാസന്റെ പുണ്യദർശനം തേടിയെത്തുന്ന ഇതരസംസ്ഥാനങ്ങളിൽ നിന്നുള്ള ഭക്തജനങ്ങളുടെ എണ്ണത്തിൽ വൻവർധനവ്. ഇതരസംസ്ഥാനങ്ങളിൽ നിന്നും വൻതോതിൽ അയ്യപ്പന്മാർ സന്നിധാനത്തേയ്ക്ക് എത്തുകയാണ്. സന്നിധാനത്ത് തീർത്ഥാടകർക്കായി ഒരുക്കിയിട്ടുള്ള സൗകര്യങ്ങളിൽ ഇവർ സംതൃപ്തി അറിയിച്ചു. സുഖദർശനം നടത്താൻ കഴിയുന്നതിന്റെ സന്തോഷം തീർത്ഥാടകർക്ക് എല്ലാമു്. വഴിപാടുകൾ സുഗമമായി നടത്താൻ കഴിയുന്നതും നെയ്യഭിഷേകം നടത്തുന്നതിന് കൂടുതൽ സമയം ദേവസ്വം ബോർഡ് ഏർപ്പെടുത്തിയതും തീർത്ഥാടകരുടെ സംതൃപ്തിക്ക് കാരണമായിട്ടു്.

നിയന്ത്രണം സംബന്ധിച്ച് പ്രചരിക്കുന്ന തെറ്റായ വാർത്തകൾ അടിസ്ഥാന രഹിതമാണെന്ന് സന്നിധാനത്ത് എത്തിയതോടെ ബോധ്യപ്പെട്ടതായി തമിഴ്നാട് കാഞ്ചീപുരത്തുനിന്നും കുട്ടികൾ ഉൾപ്പെടെ 22 അംഗ സംഘത്തോടൊപ്പം എത്തിയ ശക്തിവേൽ സ്വാമി പറഞ്ഞു. സന്നിധാനത്ത് നിയന്ത്രണമുെ ന്ന വാർത്തകളും ഇവർ തള്ളിക്കളഞ്ഞു.

പോലീസ് ഉൾപ്പെടെയുള്ള സർക്കാർ സംവിധാനങ്ങളിൽ നിന്നും സ്ത്രീകളും കുട്ടികളും ഉൾപ്പെടെയുള്ള ഭക്തജനങ്ങൾക്ക് ലഭിക്കുന്ന നിർലോഭമായ സഹായങ്ങളിൽ ഇവർ തൃപ്തി പ്രകടിപ്പിച്ചു. തമിഴ്നാട്, കർണാടക, ആന്ധ്ര, തെലുങ്കാന, മഹാരാഷ്ട്ര, ഉത്തർപ്രദേശ്, തുടങ്ങിയ സംസ്ഥാനങ്ങളിൽ നിന്നെത്തിയ വിശ്വാസികളും ശബരിമലയിൽ ലഭ്യമായ സർക്കാർ സേവനങ്ങളിൽ സന്തോഷം അറിയിച്ചു.

(പി.ആർ. ശബരി-63)

ശുചീകരണത്തിനുള്ള വിശുദ്ധിസേനയുടെ വിന്യാസം പൂർത്തിയായി

ശബരിമല തീർത്ഥാടനത്തോട് അനുബന്ധിച്ച് സന്നിധാനം, പമ്പ, നിലയ്ക്കൽ എന്നീ സ്ഥലങ്ങളിൽ ശുചീകരണം നടത്തുന്നതിനുള്ള വിശുദ്ധിസേനയുടെ വിന്യാസം പൂർത്തിയായി. ശബരിമല സന്നിധാനവും പരിസരവും ശുചിയായി സൂക്ഷിക്കുന്നതിൽ പ്രധാന പങ്ക് വഹിക്കുന്നത് ജില്ലാ കളക്ടർ പി.ബി. നൂഹിന്റെ നിയന്ത്രണത്തിലുള്ള ശബരിമല സാനിറ്റേഷൻ സൊസൈറ്റിയുടെ വിശുദ്ധി സേനാംഗങ്ങളാണ്. സന്നിധാനം, പമ്പ, നിലയ്ക്കൽ എന്നീ മൂന്നു കേന്ദ്രങ്ങളിലായി ആകെ 957 പേരെയാണ് ശുചീകരണത്തിന് നിയോഗിച്ചിട്ടുള്ളത്. ഓരോ കേന്ദ്രങ്ങളേയും പ്രത്യേകം സെക്ടറുകളായി തിരിച്ച് നാലു മുതൽ പത്തു വരെ നിരീക്ഷകരുടെ നേതൃത്വത്തിലാണ് പ്രവർത്തനം എക്കോപിച്ചിട്ടുള്ളത്. മൂന്നു കേന്ദ്രങ്ങളിലും 24 മണിക്കൂറും ശുചീകരണം നടക്കുന്നു. മേഖല, ശുചീകരണ പ്രവർത്തകർ, നിരീക്ഷകർ എന്ന ക്രമത്തിൽ -

ചാലക്കയം- കെ.എസ്.ആർ.ടി.സി 25, 5. കെ.എസ്.ആർ.ടി.സി-കെ.എസ്.ഇ.ബി 17, 5. കെ.എസ്.ഇ.ബി - പാർക്കിങ് ഗ്രൗണ്ട്, 5, 5. ത്രിവേണി പാർക്കിങ് ഗ്രൗണ്ട് 10, 5. പമ്പ മണൽപ്പുറം 30, 5. ഗണപതികോവിൽ 30, 5. പന്തളം രാജ-ചെറിയനവട്ടം 25, 5. പന്തളം രാജ - ചെളിക്കുഴി 16, 4. ചെളിക്കുഴി - നീലിമല 20, 5. നീലിമല- അപ്പാച്ചിമേട് 25, 5. ചെളിക്കുഴി - പതിമൂന്നാം വളവ് 25, 5. ട്രാക്ടർ മൊബൈൽ സ്കാഡ് 20 പേർ എന്നിങ്ങനെ 302 പേരെയാണ് പമ്പ കേന്ദ്രീകരിച്ച് വിശുദ്ധിസേനയുടെ ഭാഗമായി വിന്യസിച്ചിട്ടുള്ളത്.

സന്നിധാനത്ത് ഒൻപത് സംഘങ്ങളായി 305 പേരെ നിയോഗിച്ചിട്ടുണ്ട്. അപ്പാച്ചിമേട്-മരക്കൂട്ടം 20, 5. മരക്കൂട്ടം - സബ്വേ 20, 5. മരക്കൂട്ടം- ശരംകുത്തി സബ്വേ 20, 5. സബ്വേ - നടപ്പന്തൽ 37, 8. താഴെ തിരുമുറ്റം (അപ്പം, അരവണ കൗർ, ഗസ്റ്റ് ഹൗസ് പരിസരം, മാളികപ്പുറം 40, 10. ഭസ്മക്കൂട്ടം 34, 6. പാർക്കിങ് 30, 10. ബെയ്ലി പാലം 6, 4. മരക്കൂട്ടം - 13 ഓം വളവ്(സ്വാമി അയ്യപ്പൻ റോഡ്) 22, 8. ട്രാക്ടർ മൊബൈൽ സ്കാഡ് 15 എന്നിങ്ങനെയാണ് സന്നിധാനത്തെ വിശുദ്ധി സേനാ വിന്യാസം.

സി സെക്ടറായ നിലയ്ക്കലിൽ 350 പേരെ വിന്യസിച്ചിട്ടുണ്ട്. ഗോപുരം, പെട്രോൾ പമ്പ്, പ്രവേശന കവാടവും പരിസരങ്ങളും, ഇടതുവശത്തെ പാർക്കിങ് സ്ഥലം എന്നിവിടങ്ങളിൽ 28, 6. ഗവ, ആശുപത്രി, ഗസ്റ്റ് ഹൗസ് റോഡ്, പോലീസ് ബാരക്ക്, ഹെലിപാഡ് റോഡ്, പാർക്കിങ് സ്ഥലത്തിന്റെ ഇരു വശങ്ങൾ 35, 5. കെ.എസ്.ആർ.ടി.സി പരിസരം 15, 6. നിലയ്ക്കൽ ശിവ ക്ഷേത്രം, നടപ്പന്തൽ, മെസ് ഹാൾ 20, 4. കെ.എസ്.ആർ.ടി.സി. ബസ് സ്റ്റാന്റിന് എതിർവശം എഇ ഓഫീസ് പരിസരം 24, 5. ഫയർ ഫോഴ്സ് പരിസരം, പാർക്കിങ് സ്ഥലം 14, 5. പള്ളിയറക്കാവ് ദേവി ക്ഷേത്രം, വിരി വെപ്പ് കേന്ദ്രങ്ങൾ 40, 10. ജല ശുദ്ധീകരണപ്ലാന്റ് മേഖല പാർക്കിങ് സ്ഥലം 14, 5. പോലീസ് സ്റ്റേഷൻ പരിസരം പാർക്കിങ് 7, 4. കെ.എസ്.ആർ.ടി.സി, ടൂറിസ്റ്റ് പാർക്കിങ് ഏരിയ 16, 4. വലിയകുളം പാർക്കിങ് ഏരിയ 11, 4. കെ.എസ്.ഇ.ബി, ആന്ധ്ര പാർക്കിങ് ഏരിയ 10, 5. കർണാടക പാർക്കിങ് ഏരിയ 7, 4. തമിഴ്നാട് പാർക്കിങ് ഏരിയ 8, 4. മൊബൈൽ സ്കാഡ് 30 എന്നീ ക്രമത്തിലാണ് നിലയ്ക്കൽ ബേസ് ക്യാമ്പ് പരിസരത്തെ വിശുദ്ധി സേനാ വിന്യാസം.

(പി.ആർ. ശബരി-64)

അയ്യപ്പ സ്വാമിക്ക് ദിവസവും എത്തുന്നത് അനേകം കുത്തുകളും മണിയോർധറുകളും

ശബരിമല സന്നിധാനത്തെ പോസ്റ്റോഫീസിൽ അയ്യപ്പസ്വാമിയുടെ പേരിൽ ദിവസവും എത്തുന്നത് അനേകം കുത്തുകളും മണിയോർധറുകളും. വിവാഹ ക്ഷണകത്തുകളും, ഗൃഹപ്രവേശ ക്ഷണകത്തുകളും, നന്ദി പത്രങ്ങളും ദിനംപ്രതി ലഭിക്കുന്നു. സ്വാമി അയ്യപ്പന്റെ പേരിൽ തമിഴ്നാട്, ആന്ധ്രപ്രദേശ്, കർണാടക എന്നിവിടങ്ങളിൽ നിന്ന് ദിനംപ്രതി നൂറോളം മണിയോർധറുകളാണ് പോസ്റ്റോഫീസിൽ എത്തുന്നത്. 10 രൂപ മുതൽ 5000 രൂപവരെയുള്ള മണിയോർധറുകൾ

ഇവയിലും അതത് ദിവസംതന്നെ ഇത് എക്സിക്യൂട്ടീവ് ഓഫീസറെ ഏല്പിക്കാറുണ്ട് പോസ്റ്റാൽമാസ്റ്റർ എം.ബിജു പറഞ്ഞു.

ഇൻസ്റ്റന്റ് മണിയോർഡർ, മൊബൈൽ റീചാർജിംഗ്, സ്പീഡ് പോസ്റ്റ് തുടങ്ങിയ സേവനങ്ങളും ഇവിടെ ലഭ്യമാണ്. മണ്ഡലകാലമായാൽ ഭക്തരുടെയും ജോലിക്കാരുടെയും ഉറ്റ മിത്രമാണ് സന്നിധാനത്തെ പോസ്റ്റ് ഓഫീസ്. ഓൺലൈനായി പണം അടച്ചാൽ സെക്കന്റുകൾക്കുള്ളിൽ നാട്ടിൽ പണമെത്തുന്ന ഇൻസ്റ്റന്റ് മണിയോർഡർ സംവിധാനമാണ് കൂടുതൽ പേരും ഉപയോഗപ്പെടുത്തുന്നത്. നാട്ടിലുള്ള ബന്ധുക്കൾ അവരുടെ അടുത്തുള്ള പോസ്റ്റ് ഓഫീസിൽ ഐഡി കാർഡുമായി എത്തിയാൽ ഞൊടിയിടയിൽ പണം കൈപ്പറ്റാൻ സാധിക്കുന്ന സംവിധാനമാണ് ഇൻസ്റ്റന്റ് മണിയോർഡർ. കുറഞ്ഞത് 1000 രൂപയാണ് ഇൻസ്റ്റന്റ് മണിയോർഡർ സംവിധാനത്തിലൂടെ അയയ്ക്കാൻ സാധിക്കുക. ഒരു ദിവസം 50 പേരോളം ഇൻസ്റ്റന്റ് മണിയോർഡർ സംവിധാനം ഉപയോഗപ്പെടുത്താറുണ്ട് സന്നിധാനം പോസ്റ്റ് മാസ്റ്റർ പറഞ്ഞു. തമിഴ്നാട്ടിൽ നിന്നുള്ള സന്നിധാനത്തെ ജോലിക്കാരാണ് ഇൻസ്റ്റന്റ് മണിയോർഡർ സംവിധാനം കൂടുതലായി ഉപയോഗപ്പെടുത്തുന്നത്. മൊബൈൽ റീചാർജിംഗിനാണ് ആവശ്യക്കാർ കൂടുതൽ. എല്ലാ മൊബൈൽ കമ്പനികളുടെ റീ ചാർജും ഓൺലൈനായി ഒരുക്കിയിട്ടുണ്ട്. ഒരു ദിവസം കുറഞ്ഞത് 10,000 രൂപയുടെ മൊബൈൽ റീചാർജിംഗ് ലഭിക്കാറുണ്ട് പോസ്റ്റ് മാസ്റ്റർ പറഞ്ഞു.

പോലീസും, ഫയർ ഫോഴ്സും അടക്കം ശബരിമലയിൽ ഡ്യൂട്ടിയുള്ള മിക്ക ഉദ്യോഗസ്ഥരുടെയും ഒഫീഷ്യൽ ഓർഡറുകൾ ഉൾപ്പെടെയുള്ള രേഖകളും പോസ്റ്റാഫീസ് വഴിയാണ് എത്താറുള്ളതെന്ന് പോസ്റ്റ്മാസ്റ്റർ പറഞ്ഞു. മാളികപ്പുറത്തിന് താഴെയായി സ്ഥിതി ചെയ്യുന്ന പോസ്റ്റ് ഓഫീസിലെ സീലിനും ഒരു പ്രത്യേകത ഉണ്ട്. പതിനെട്ടാം പടിയിൽ അയ്യപ്പൻ ഇരിക്കുന്ന രൂപമാണ് ഇവിടുത്തെ സീലിൽ ആലേഖനം ചെയ്തിരിക്കുന്നത്.

(പി.ആർ. ശബരി-65)

മതസൗഹാർദം വിളിച്ചോതി സന്നിധാനത്തെ വാവർ നട

ഭാരതത്തിന്റെ നാനാത്വത്തിൽ ഏകത്വത്തിനുള്ള ഏറ്റവും മികച്ച ഉദാഹരണമാണ് തത്വമസി സന്ദേശം അരുളുന്ന ശബരിമല സന്നിധാനവും പതിനെട്ടാം പടിക്കു താഴെയുള്ള വാവർ സ്വാമിനടയും. സന്നിധാനത്തെത്തുന്ന ഭക്തർ അയ്യനെ കാണാൻ പതിനെട്ടാംപടി ചവിട്ടുന്നത് മതമൈത്രിയുടെ പ്രതീകമായ വാവർ സ്വാമി നടയിൽ വണങ്ങിയ ശേഷമാണ്. അയ്യപ്പ സ്വാമിയുടെ അംഗ രക്ഷകനും ഉറ്റ ചങ്ങാതിയുമായിരുന്നു വാവർ. മതസൗഹാർദത്തിന്റെ ഏറ്റവും വലിയ പ്രതീകം തന്നെയാണ് അയ്യപ്പന്റെയും വാവരുടെയും ചരിത്രപരമായ സൗഹൃദമെന്ന് വാവരൂനടയിലെ മുഖ്യകാർമ്മികനും വാവരുടെ പിൻതലമുറക്കാരനുമായ വി.എസ്.അബ്ദുൾ റഷീദ് മുസലിയാർ പറഞ്ഞു. വരുന്ന കാലം മുന്നിൽ കണ്ട് ഒരുമിച്ച് കൂടിയവരാണ് അയ്യപ്പനും വാവരും. പുലിപ്പാൽ തേടിയിറങ്ങിയ മണികണ്ഠൻ വാവരുമായി ഏറ്റുമുട്ടുകയും ചങ്ങാതിമാരായി മാറുകയും ചെയ്തു. പിന്നീട് തന്റെ ദൗത്യ നിർവഹണത്തിന് അയ്യപ്പൻ വാവരെ കൂടെ കൂട്ടിയെന്നും ഒടുവിൽ സന്നിധാനത്തിന് സമീപം വാവരെയും കൂടിയിരുത്തി എന്നാണ് ഐതീഹ്യമെന്നും അബ്ദുൾ റഷീദ് മുസലിയാർ പറഞ്ഞു.

വാവർ വൈദ്യനും ജ്യോതിഷിയും ആയിരുന്നു. വാവർസ്വാമി നടയിൽ വണങ്ങുന്ന ഭക്തർക്ക് നൽകുന്നത് അരി, ജീരകം, ചുക്ക്, കുരുമുളക്, ഏലക്ക എന്നീ പഞ്ചകക്കൂട്ടുകൾ കൊടുക്കിയ പ്രസാദമാണ്. ഇതു ഭക്തന്റെ ജലദോഷം, പനി തുടങ്ങിയ ശാരീരിക അസ്വസ്ഥകൾക്കുള്ള മരുന്ന് കൂടിയാണ്. കൂടാതെ ഭക്തർ കാണിക്കുമായി നടയിൽ സമർപ്പിക്കുന്ന കുരുമുളകിൽ അല്പം എടുത്ത ശേഷം ബാക്കി ഭാഗം പ്രാർഥിച്ചു തിരികെ നൽകുകയും ചെയ്യുന്നു. വാവരുടെ ഉടവാൾ സൂക്ഷിച്ചിരിക്കുന്നതിന് ഇടതു ഭാഗത്തായിട്ടാണ് കർമ്മിയിരുന്ന് ഭക്തർക്ക് പ്രസാദം നൽകുന്നത്. പഞ്ചകകൂട്ട് കൂടാതെ ഭസ്മവും ചരടും ഇവിടെ നിന്ന് ഭക്തർക്ക് പ്രസാദമായി നൽകാറുണ്ട്. പത്തനംതിട്ട ജില്ലയിലെ മല്ലപ്പള്ളി വായ്പ്പൂർ വെട്ടുപ്ലാക്കൽ കുടുംബത്തിലെ തലമുതിർന്ന അംഗമാണ് വാവരുടെ പ്രതിനിധിയും മുഖകാർമ്മികനുമായി വാവർ നടയിൽ എത്തുക. വാവരുടെ ഊർ എന്നത് ലോപിച്ചാണ്

വായ്പ്പൂർ ആയത് എന്നും ഐതീഹ്യമു .

(പി.ആർ. ശബരി-66)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	20	2018



ശബരിമല പത്രക്കുറിപ്പ്-2

ഫോൺ : 04735-202664

www.prd.kerala.gov.in, prdsannidhanam2019@gmail.com

സന്നിധാനത്ത് വിരിവച്ച് തീർത്ഥാടകർ
 ശബരിമലയിൽ ഭക്തജന തിരക്ക് ഏറുന്നു;
 നെയ്യ് അഭിഷേകത്തിന് കൂടുതൽ സമയം

രൂം ദിവസമായി പതിനായിരക്കണക്കിന് ഭക്തരാണ് ശരണം വിളികളുമായി ശബരിമല സന്നിധാനത്ത് എത്തി അയ്യപ്പ ദർശന പുണ്യം നേടിയത്. ഇന്നലെ(20) പൊതു അവധി ആയതിനാൽ ഭക്തരുടെ തിരക്ക് വർധിക്കുകയായിരുന്നു. ശബരിമല ദർശനം കഴിഞ്ഞ് മനസ്സു നിറഞ്ഞാണ് ഓരോ ഭക്തരും മലയിറങ്ങുന്നത്. ഭക്തി നിർഭരവും ശാന്തവുമായ അന്തീക്ഷത്തിലാണ് ശബരിമല സന്നിധാനവും പരിസര പ്രദേശങ്ങളും. നടതുറന്നു അഞ്ചു ദിവസം പിന്നിടവെ അയ്യപ്പഭക്തരുടെ ശരണം വിളിയാൽ മുഖരിതമാണ് സന്നിധാനം. ഇതര സംസ്ഥാനങ്ങളിൽ നിന്നുള്ള ഭക്തരാണ് ആദ്യ ദിനങ്ങളിൽ എത്തിയവരിൽ അധികവും.

സുപ്രീം കോടതി വിധിയുടെ പശ്ചാത്തലത്തിൽ സംസ്ഥാന സർക്കാരും തിരുവിതാംകൂർ ദേവസ്വം ബോർഡും സംയുക്തമായി ശബരിമലയിലെൊരുക്കിയിരിക്കുന്ന ക്രമീകരണങ്ങളിൽ തൃപ്തിയും സന്തോഷവും രേഖപ്പെടുത്താൻ അയ്യപ്പഭക്തർ മറക്കുന്നില്ല. മണിക്കൂറുകൾ നീ ക്കൂ, ദർശനത്തിനായി വലിയ നടപ്പന്തൽ ഉൾപ്പെടെയുള്ള സ്ഥലങ്ങളിൽ മണിക്കൂറുകളുടെ കാത്തിരിപ്പ്, ഇതൊന്നും ഇപ്പോൾ വേ . എല്ലാം കൃത്യമായ ക്രമീകരണത്തിലൂടെ നടക്കുകയാണ്. അയ്യപ്പനെ കൺകുളിർക്കെ കൂ പ്രാർഥിച്ച് നിറഞ്ഞ മനസോടെ മടങ്ങുകയാണ് ഓരോ അയ്യപ്പഭക്തനും. മാളികപ്പുറങ്ങളും കുട്ടികളുമായും മിനിറ്റുകൾ നീ ദർശന സൗഭാഗ്യം നേടിയാണ് പുണ്യമലയിറങ്ങുന്നത്. ഇരുമുടി കെട്ടുമായി എത്തുന്നവർക്ക് നെയ്യഭിഷേകത്തിനുള്ള സമയം പുലർച്ചെ 3.15 മുതൽ ഉച്ചക്ക് 12 വരെയാക്കി ദീർഘിപ്പിച്ചതിലും ഭക്തർ സന്തുഷ്ടരാണ്. ഇരുമുടി ഇല്ലാതെ വരുന്നവർക്ക് അയ്യപ്പദർശനത്തിന് പ്രത്യേകം വഴി സജ്ജമാക്കിയിട്ടു . നെയ്യഭിഷേകം ചെയ്യാനെത്തുന്നവർക്ക് വിരിവെച്ച് സന്നിധാനത്ത് തങ്ങി, പുലർച്ചെ നെയ്യഭിഷേകവും കഴിഞ്ഞ് മടങ്ങാം. അയ്യപ്പഭക്തർക്ക് യാതൊരു നിയന്ത്രണവും ശബരിമലയിലില്ല.

നെച്ചുഭിഷേക ടിക്കറ്റ് വിതരണത്തിന് നിരവധി കൗറുകൾ ക്രമീകരിച്ചിട്ടുണ്ട്. അപ്പവും അരവണയും വാങ്ങാനും പ്രത്യേക സജ്ജീകരണങ്ങൾ സന്നിധാനത്തുണ്ട്. പ്രസാദ വിതരണത്തിന് കൗറുകൾ നിരവധിയാണ്. 24 മണിക്കൂറും അന്നദാനം നൽകി ദേവസ്വം ബോർഡും ഭക്തരെ സ്വീകരിക്കുകയാണ്.

അയ്യപ്പഭക്തർക്ക് താമസിക്കാൻ ആവശ്യാനുസരണം മുറികളും ദേവസ്വംബോർഡ് ഒരുക്കിയിട്ടുണ്ട്. എല്ലാ ദിവസവും പുലർച്ചെ 3.15 ന് തുറക്കുന്ന അയ്യപ്പസന്നിധി രാത്രി 10.50ന് ഹരിവരാസനം പാടി 11 നാണ് അടയ്ക്കുന്നത്. ദേവസ്വംബോർഡും സർക്കാരും പൊലീസും ഉൾപ്പെടെ വിവിധ വകുപ്പുകൾ ഒരുക്കിയിരിക്കുന്ന ക്രമീകരണങ്ങൾ ഭക്തർക്ക് സുഖദർശനം സാധ്യമാക്കുന്നതിനാൽ ഇനിയുള്ള ദിവസങ്ങളിൽ ഭക്തജന തിരക്ക് വീടും വർധിക്കുമെന്നാണ് പ്രതീക്ഷിക്കുന്നത്. അപ്പം, അരവണ കൗറുകൾ പൂർണതോതിൽ പ്രവർത്തിക്കുന്നത് ഭക്തർക്ക് അനുഗ്രഹമായിട്ടുണ്ട്. പൊലീസിന് സഹായകരമായി ദുരന്തനിവാരണ സേനയും ദ്രുതകർമ്മസേനയും സന്നിധാനത്ത് നിലയുറപ്പിച്ചിട്ടുണ്ട്. തീർത്ഥാടകരെ സഹായിക്കുന്നതിനും കുടിവെള്ളം വിതരണം ചെയ്യുന്നതിനുമായി വിവിധയിടങ്ങളിൽ ദേവസ്വംബോർഡ് ജീവനക്കാരെ നിയോഗിച്ചിട്ടുണ്ട്.

ഭക്തരെ നിലയ്ക്കലിൽ നിന്ന് പമ്പയിലെത്തിക്കാൻ യഥേഷ്ടം ചെയിൻ സർവീസുകളുമായി കെ.എസ് ആർ ടി സിയും മുന്നിലുണ്ട്. ആരോഗ്യവകുപ്പിന്റെ മെഡിക്കൽ ടീമുകളും എപ്പോഴും സജ്ജരാണ്. എല്ലാ വകുപ്പുകളുടെയും സംയോജിത പ്രവർത്തനം ഇത്തവണത്തെ ശബരിമല മണ്ഡല-മകരവിളക്ക് തീർത്ഥാടനത്തിന് മികച്ച തുടക്കമാണ് കുറിച്ചിരിക്കുന്നത്. (പി.ആർ. ശബരി-67)

ഭക്ഷ്യസുരക്ഷ ഉറപ്പാക്കാൻ നാല് സ്കാഡ്

ഭക്ഷണത്തിന്റേയും കുടിവെള്ളത്തിന്റേയും പരിശുദ്ധി ഉറപ്പാക്കാൻ ശബരിമല സന്നിധാനം, പമ്പ, നിലയ്ക്കൽ, എരുമേലി എന്നിവിടങ്ങളിലായി ഭക്ഷ്യസുരക്ഷാവകുപ്പ് നാലു സ്കാഡുകളെ നിയോഗിച്ചു. രാത്രി മൊബൈൽ ഫുഡ് ടെസ്റ്റിംഗ് ലാബുകൾ നിലയ്ക്കലും എരുമേലിയിലും പ്രവർത്തനം ആരംഭിച്ചു. സന്നിധാനത്ത് പ്രവർത്തിക്കുന്ന ഹോട്ടലുകൾ, ചായക്കടകൾ, അരവണ, അപ്പം പ്ലാന്റുകൾ, അന്നദാനമണ്ഡപം, ദേവസ്വം സ്റ്റോർ എന്നിവിടങ്ങളിൽ നിന്ന് സാമ്പിളുകൾ ശേഖരിക്കുകയും പരിശോധനയ്ക്ക് വിധേയമാക്കുകയും ചെയ്യും. ശുദ്ധജലം ഉറപ്പുവരുത്തുന്നതിന് വാട്ടർ കിയോസ്കുകൾ പരിശോധിക്കും. തീർത്ഥാടകർക്ക് സുരക്ഷിതമായ ഭക്ഷണം ഉറപ്പാക്കും. ന്യൂനതകൾ കണ്ടുവരുന്ന സ്ഥാപനങ്ങൾക്ക് നിയമപ്രകാരം നോട്ടീസ് നൽകും. കുടിവെള്ളത്തിന്റെ ഗുണനിലവാരം ഉറപ്പുവരുത്തുന്നതിന് രാത്രി മൊബൈൽ ഫുഡ് ടെസ്റ്റിംഗ് ലാബിന്റേയും പത്തനംതിട്ട ജില്ലാ ഫുഡ് ടെസ്റ്റിംഗ് ലാബിന്റേയും സേവനം വിനിയോഗിക്കും.

പമ്പയിലും നിലയ്ക്കലുമുള്ള ജീവനക്കാരുടെ മെസ്, നിലയ്ക്കലെ ദേവസ്വം ബോർഡിന്റെ അന്നദാനമണ്ഡപം, പമ്പയിലെ മോദകം പ്ലാന്റ്, നിലയ്ക്കലെ അപ്പം, അരവണ പ്ലാന്റ്, പമ്പ, നിലയ്ക്കൽ എന്നിവിടങ്ങളിൽ സ്ഥാപിച്ചിരിക്കുന്ന വാട്ടർ കിയോസ്കുകളും പരിശോധിച്ച് ഭക്ഷ്യസുരക്ഷ ഉറപ്പാക്കും. ഭക്ഷ്യസുരക്ഷാ ടോൾഫ്രീ നമ്പർ കടകളിൽ പ്രദർശിപ്പിക്കാനുള്ള നടപടി സ്വീകരിക്കുമെന്ന് ഭക്ഷ്യസുരക്ഷാ ഓഫീസർ അറിയിച്ചു. ടോൾ ഫ്രീ നമ്പർ: 18004251125. ശബരിമല സ്പെഷൽ സ്കാഡ്: 8592999666. (പി.ആർ. ശബരി-68)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	20	2018



ശബരിമല പത്രക്കുറിപ്പ്-3

ഫോൺ : 04735-202664

www.prd.kerala.gov.in, prdsannidhanam2019@gmail.com

സുപ്രീംകോടതി വിധി രാജ്യത്തെ നിയമം;

നിയമാധിഷ്ഠിതമായ കാര്യങ്ങൾ നടപ്പാക്കാൻ എല്ലാവരും ബാധ്യസ്ഥർ

ശബരിമലയിൽ ഭീകരാന്തരീക്ഷമില്ല: മനുഷ്യാവകാശ കമ്മീഷൻ

ശബരിമലയിൽ ഭീകരാന്തരീക്ഷമില്ലെന്നു സംസ്ഥാന മനുഷ്യാവകാശ കമ്മീഷൻ അംഗം ജസ്റ്റിസ് പി. മോഹൻദാസ് പറഞ്ഞു. സുപ്രീം കോടതി വിധി രാജ്യത്തെ നിയമമാണ്, ആരും നിയമത്തിന് അതീതരല്ല. നിയമാധിഷ്ഠിതമായ കാര്യങ്ങൾ അനുസരിക്കാൻ എല്ലാവരും ബാധ്യസ്ഥരാണെന്നും അദ്ദേഹം പറഞ്ഞു. പമ്പയിലെ അടിസ്ഥാനസൗകര്യങ്ങളിലെ അപര്യാപ്തത പരിഹരിക്കുന്നതിൽ സംസ്ഥാനത്തു ായ പ്രളയം കാരണമായതായും അദ്ദേഹം കുട്ടിച്ചേർത്തു. ശബരിമലയിലെ മനുഷ്യാവകാശ പ്രശ്നങ്ങളെക്കുറിച്ചു പഠിക്കുന്നതിനായി ശബരിമല സന്നിധാനത്ത് എത്തിയ ജസ്റ്റിസ് പി. മോഹൻദാസ് കാര്യങ്ങൾ നേരിട്ട് വിലയിരുത്തിയ ശേഷം മാധ്യമങ്ങളോട് സംസാരിക്കുകയായിരുന്നു.

പ്രളയത്തെ തുടർന്നു ായ കെടുതികൾ പരിഹരിക്കുന്നതിനാവശ്യമായ സമയം മണ്ഡലകാലം തുടങ്ങുന്നതിനു മുൻപായി കിട്ടിയില്ല. ഇത്ര ചെറിയ കാലയളവിനുള്ളിൽ പ്രളയക്കെടുതിമൂലം ഉ ായ പ്രശ്നങ്ങൾ പൂർണ്ണമായി പരിഹരിക്കാൻ സർക്കാരിന്റെ കയ്യിൽ മാന്ത്രികദണ്ഡ് ഇല്ലെന്നും അദ്ദേഹം പറഞ്ഞു. ഇവിടെ നടത്തിയ പരിശോധനയിൽ 280 ഓളം ശുചിമുറികൾ പ്രവർത്തനക്ഷമമാണെന്നു ബോധ്യപ്പെട്ടു. ഇതരസംസ്ഥാനത്തുനിന്നു എത്തിയ ഭക്തരോട് ഉൾപ്പെടെ നേരിട്ട അന്വേഷിച്ചപ്പോഴും സന്നിധാനത്തെ സേവനങ്ങളിൽ തൃപ്തരാണെന്ന മറുപടിയാണ് ലഭിച്ചതെന്നും അദ്ദേഹം പറഞ്ഞു.

സന്നിധാനത്ത് വിരിവെക്കുന്നതൂൾപ്പട ഹൈക്കോടതിയുടെ പരിഗണനയിലിരിക്കുന്ന വിഷയങ്ങളിൽ ഇപ്പോൾ അഭിപ്രായം പറയുന്നില്ല. വിശ്വാസികളുടെ മനുഷ്യാവകാശം പോലെ തന്നെ സന്നിധാനത്തെ ക്രമസമാധാനവും പരിപാലിക്കപ്പെടണം. സന്നിധാനത്തു ാകുന്ന ക്രമാസമാധാനപ്രശ്നങ്ങൾ നിയന്ത്രിക്കാൻ പോലീസ് ബാധ്യസ്ഥരാണെന്നും അദ്ദേഹം കുട്ടിച്ചേർത്തു.

ശബരിമലയുമായി ബന്ധപ്പെട്ടു 12 പരാതികൾ മനുഷ്യാവകാശ കമ്മീഷന്റെ മുന്നിൽ എത്തിയിട്ടു . ലഭിച്ച എല്ലാ പരാതികളും കമ്മീഷൻ പരിശോധിക്കും. ശബരിമല ദർശനവുമായി ബന്ധപ്പെട്ടു കമ്മീഷൻ പരാതി നൽകിയാൽ അതും പരിഗണിക്കുമെന്നും ദർശനത്തിനാവശ്യമായ സംരക്ഷണം നൽകാൻ നിർദ്ദേശിക്കുമെന്നും അദ്ദേഹം പറഞ്ഞു. (പി.ആർ. ശബരി-69)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	20	2018



ശബരിമല പത്രക്കുറിപ്പ്-4

ഫോൺ : 04735-202664

www.prd.kerala.gov.in, prdsannidhanam2019@gmail.com

പമ്പ, നിലയ്ക്കൽ, സന്നിധാനം എന്നിവിടങ്ങളിൽ എക്സൈസ് താൽക്കാലിക റെയ്ഞ്ച് ഓഫീസ് തുറന്നു

ശബരിമലയിൽ പരിശോധന കർശനമാക്കി എക്സൈസ് വകുപ്പ്

മണ്ഡലകാല തീർത്ഥാടനത്തോടനുബന്ധിച്ച് സന്നിധാനത്തും പമ്പയിലും നിലയ്ക്കലും എക്സൈസ് വകുപ്പ് പരിശോധന കർശനമാക്കി. കഴിഞ്ഞദിവസങ്ങളിൽ എക്സൈസ് വകുപ്പ് നടത്തിയ റെയ്ഡുകളിലായി മൂന്നുകിലോഗ്രാം നിരോധിത പുകയില ഉത്പന്നങ്ങൾ കണ്ടു. കൂടാതെ അനധികൃതമായി സൂക്ഷിച്ചിരുന്ന 110 പായ്ക്കറ്റ് സിഗരറ്റും, 170 പായ്ക്കറ്റ് ബീഡിയും പിടിച്ചെടുത്തു.

നിരോധിത പുകയില ഉത്പന്നങ്ങൾ വിൽക്കുന്നതിനെതിരായി 20 കോട് പാകേസുകൾ രജിസ്റ്റർ ചെയ്യുകയും 4000 രൂപ പിഴ ചുമത്തുകയും ചെയ്തതായി ശബരിമല എക്സൈസ് നോഡൽ ഓഫീസർ എസ്.ഷാനവാസ് പറഞ്ഞു. നിലയ്ക്കൽ, പമ്പ, സന്നിധാനം എന്നിവിടങ്ങളിൽ എക്സൈസ് വകുപ്പിന്റെ താൽക്കാലിക റെയ്ഞ്ച് ഓഫീസ് പ്രവർത്തനം തുടങ്ങി. പമ്പാ പൊതുമരാമത്ത് വകുപ്പ് കെട്ടിടത്തിൽ അസിസ്റ്റന്റ് എക്സൈസ് കമ്മീഷണറുടെ നേതൃത്വത്തിൽ ആരംഭിച്ച കൺട്രോൾ റൂം റെയ്ഞ്ച് ഓഫീസുകളുടെ പ്രവർത്തനം ഏകോപിപ്പിക്കും. എക്സൈസ് സർക്കിൾ ഇൻസ്പെക്ടർ, എക്സൈസ് ഇൻസ്പെക്ടർ, അസിസ്റ്റന്റ് എക്സൈസ് ഇൻസ്പെക്ടർമാർ, പ്രിവന്റിവ് ഓഫീസർമാർ, സിവിൽ ഓഫീസർമാർ തുടങ്ങി 25ഓളം ഉദ്യോഗസ്ഥരുടെ സേവനം റെയ്ഞ്ച് ഓഫീസുകളിൽ ലഭ്യമാണ്. (പി.ആർ. ശബരി-70)

<p>വാർത്തകൾ ഇനി കാണാം... കേൾക്കാം... വായിക്കാം...</p>		<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	--	--